



(හත්වැනි පාර්ලිමේන්තුව — පළමුවැනි සභාවාරය)

අංක. 57.]

පාර්ලිමේන්තුවේ න්‍යාය පත්‍රය

2010 දෙසැම්බර් මස 02 වැනි බ්‍රහස්පතින්දා සු. භා. 9.30 ට

වාචික පිළිතුරු අපේක්ෂා කරන ප්‍රශ්න

0318/'10

1.

ගරු රවි කරුණානායක මහතා, — පළාත් පාලන හා පළාත් සභා අමාත්‍යතුමාගෙන් ඇසීමට, — (2)

- (අ) (i) පසුගිය වර්ෂ 5 තුළ රජය, පළාත් සභා හෝ අනෙකුත් කවර හෝ පළාත් පාලන ආයතනයක් විසින් ඉන්දියාව සහ චීනය සමඟ අත්සන් කළ සියලුම කොන්ත්‍රාත් ගිවිසුම්වල නම් කවරේද;
- (ii) එළඹෙන වර්ෂය තුළ ඉහත සඳහන් රටවල් සමඟ අත්සන් කිරීමට බලාපොරොත්තුවන ගිවිසුම් තිබේ නම්, ඒවායේ නම් කවරේද;
- (iii) ඉහත (i) හි දක්වා ඇති කොන්ත්‍රාත්වල සමස්ත පිරිවැය කවරේද;
- (iv) එම පිරිවැය දැරීම සඳහා ආදායම් උපයාගන්නේ කෙසේද;
- යන්න එතුමා සඳහන් කරන්නෙහිද?
- (ආ) (i) එවැනි ගිවිසුම්වලට එළඹෙන ලද්දේ ටෙන්ඩර් පටිපාටි අනුගමනය කිරීමෙන් හෝ සාකච්ඡා කිරීමෙන් අනතුරුවද;
- (ii) ටෙන්ඩර් කැඳවූයේ නම්, ලැබුණු ටෙන්ඩර් ප්‍රමාණය සහ ඉදිරිපත් කළ මිල ගණන් කවරේද;
- (iii) එය සාකච්ඡා පදනමක් මත සිදුවන්නේ නම්, දේශීය පාර්ශ්වකරුවන්ගේ නම් කවරේද;
- (iv) නියෝජිතවරුන්ට කොමිස් වශයෙන් ගෙවන මුදල් ප්‍රමාණය කොපමණද;
- යන්න එතුමා මෙම සභාවට දන්වන්නෙහිද?
- (ඇ) නොඑසේ නම්, ඒ මන්ද?

0512/'10

2.

ගරු සජිත් ප්‍රේමදාස මහතා, — ආර්ථික සංවර්ධන අමාත්‍යතුමාගෙන් ඇසීමට, — (1)

- (අ) (i) හම්බන්තොට දිස්ත්‍රික්කයේ, ප්‍රාදේශීය ලේකම් කොට්ඨාස මට්ටමින් සමෘද්ධි සහනාධාරය ලබන පවුල් සංඛ්‍යාව කොපමණද;
- (ii) එක් එක් ප්‍රාදේශීය ලේකම් කොට්ඨාස මට්ටමෙන් ලබා දෙන විවිධ සමෘද්ධි මුද්දර වර්ගයන්, ප්‍රමාණයන් සහ පුද්ගලයන් සංඛ්‍යාව කවරේද;
- (iii) සමෘද්ධි සහනාධාර ලෙස ලබා දෙන මුද්දරවල අගයන් ප්‍රමාණවත්ද;
- (iv) මෙම ප්‍රතිලාභය තුළින් දුගී දුප්පත්කම තුරන් කළ හැකිද;
- යන්න එතුමා මෙම සභාවට දන්වන්නෙහිද?
- (ආ) නොඑසේ නම්, ඒ මන්ද?

0695/'10

3.

ගරු බුද්ධික පතිරණ මහතා,— අධිකරණ අමාත්‍යතුමාගෙන් ඇසීමට,— (1)

- (අ) (i) 1980 වර්ෂයේ සිට මේ දක්වා මාතර දිස්ත්‍රික්කය තුළ සාම විනිසුරු පත්විම්ලාහීන්ගේ සංඛ්‍යාව කොපමණද;
- (ii) එම පත්විම්වලින් මාතර අධිකරණ බල ප්‍රදේශයට පමණක් පත්කළ සහ මුළු දිවයිනටම බලපාන පරිදි පත්කළ පත්විම් සංඛ්‍යාව වෙන් වෙන් වශයෙන් කොපමණද;
- (iii) මාතර දිස්ත්‍රික්කයේ එක් එක් ප්‍රාදේශීය ලේකම් කොට්ඨාසයේ, 1980 වර්ෂයේ සිට මේ දක්වා සාම විනිසුරු තනතුරු ලැබූ අයගේ නම් සහ ලිපිනයන් වෙන් වෙන් වශයෙන් කවරේද;

යන්න එතුමා මෙම සභාවට ඉදිරිපත් කරන්නෙහිද?

- (ආ) නොඑසේ නම්, ඒ මන්ද?

0728/'10

4.

ගරු දයාසිරි ජයසේකර මහතා,— වරාය හා මහාමාර්ග අමාත්‍යතුමාගෙන් ඇසීමට,— (1)

- (අ) (i) පඬුවස්තුවර බටහිර ප්‍රාදේශීය ලේකම් කොට්ඨාසයේ මුණිහිරිගම, පටපිලිගම මාර්ගය අයත් වන ආයතනය කවරේද;
- (ii) එම මාර්ගයේ කොන්ක්‍රීට් ඇතිරීම සඳහා අදාළ ආයතනයෙන් අවසර ලබාගෙන තිබේද;

යන්න එතුමා මෙම සභාවට දන්වන්නෙහිද?

- (ආ) (i) එම මාර්ගයට කොන්ක්‍රීට් ඇතිරීම භාරදුන් ආයතනය හෝ පුද්ගලයින් කවුරුන්ද;
- (ii) ඒ සඳහා වෙන් කළ ඇස්තමේන්තු ගත මුදල කොපමණද ;
- (iii) එම ඇස්තමේන්තුව අනුව කොන්ක්‍රීට් ඇතිරීම සිදුකළ යුතු ස්ථාන, පළල සහ දුර ප්‍රමාණය කොපමණද ;
- (iv) මේ වන විට කොන්ක්‍රීට් අතුරා ඇති දුර ප්‍රමාණය කොපමණද;
- (v) කොන්ක්‍රීට් අතුරා අවසන් කළ දිනය කවරේද;

යන්න එතුමා සඳහන් කරන්නෙහිද?

- (ඇ) එම මාර්ගයේ කොන්ක්‍රීට් ඇතිරීම ප්‍රමිතියට අනුකූලව සිදු කර නොමැති බවත්, සිමෙන්ති ගැලවී ඉවත්ව ගල් මතුව ඇති බවත් එතුමා දන්නෙහිද?
- (ඈ) එසේ නම්, ප්‍රමිතීන්ට අනුකූල නොවන පරිදි එම ඉදි කිරීම් කළ ආයතනය හෝ පුද්ගලයින් සම්බන්ධයෙන් ගන්නා ක්‍රියාමාර්ගය කවරේද යන්න එතුමා මෙම සභාවට දන්වන්නෙහිද?
- (ඉ) නොඑසේ නම්, ඒ මන්ද?

0324/'10

5.

ගරු රවී කරුණානායක මහතා,— මුදල් හා ක්‍රම සම්පාදන අමාත්‍යතුමාගෙන් ඇසීමට,— (2)

- (අ) (i) සිගරට් පරිභෝජනය තුරන් කර දැමීම 'මතට තිත්' වැඩ සටහනට ඇතුළත් කර තිබේද;

- (ii) පසුගිය වර්ෂ 5 තුළ ශ්‍රී ලංකාවේ සිගරට් සහ බීඩ් පරිභෝජනය වාර්ෂික පදනමින් කොපමණද;
- (iii) පසුගිය වර්ෂ 6 තුළ දේශීය වශයෙන් නිපදවන ලද සිගරට් සහ බීඩ් ප්‍රමාණය වාර්ෂික පදනමින් කොපමණද;
- (iv) පසුගිය වර්ෂ 6 තුළ රටට ආනයනය කරන ලද සිගරට් ප්‍රමාණය කොපමණද;
- (v) දේශීය වශයෙන් නිෂ්පාදිත හා ආනයනික සිගරට් මත බදු පැනවීමෙන් පසුගිය වර්ෂ 6 තුළ උපයා ගන්නා ලද ආදායම වාර්ෂික පදනමින් කොපමණද;

යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

0514/'10

6.

ගරු සජිත් ප්‍රේමදාස මහතා,— සම්ප්‍රදායික කර්මාන්ත හා කුඩා ව්‍යවසාය සංවර්ධන අමාත්‍යතුමාගෙන් ඇසීමට,— (1)

- (අ) හම්බන්තොට දිස්ත්‍රික්කය ප්‍රමුඛ ශ්‍රී ලංකාවේ ප්‍රවලිත ග්‍රාමීය කර්මාන්තයක් වන මැටි කර්මාන්තය අප රටට වැදගත් වන බව එතුමා පිළිගන්නෙහිද?
- (ආ) (i) හම්බන්තොට දිස්ත්‍රික්කය ඇතුළු ශ්‍රී ලංකාවේ මැටි කර්මාන්තය සිදු කරන ගම්මාන සංඛ්‍යාව කොපමණද;
- (ii) එම ගම්මානවල නම් කවරේද;
- (iii) මැටි කර්මාන්තය වැඩි දියුණු කිරීමට රජය ගෙන ඇති ක්‍රියාමාර්ග කවරේද;
- (iv) ඒ සඳහා වැය කර ඇති මුදල කොපමණද;
- (v) වැය කළ එම මුදල සහ ක්‍රියාත්මක කළ ව්‍යාපෘති සංඛ්‍යාව ඉහත කර්මාන්තය වැඩි දියුණු කිරීම සඳහා ප්‍රමාණවත්ද;

යන්න එතුමා මෙම සභාවට දන්වන්නෙහිද?

(ඇ) නොඑසේ නම්, ඒ මන්ද?

0696/'10

7.

ගරු බුද්ධික පතිරණ මහතා,— ජල සම්පාදන හා ජලාපවහන අමාත්‍යතුමාගෙන් ඇසීමට,— (1)

- (අ) (i) මාතර දිස්ත්‍රික්කයේ පිටබැද්දර ප්‍රාදේශීය ලේකම් කොට්ඨාසයේ ගම්මාන රාශියකට පානීය ජලය ලබා දීම සඳහා ආරම්භ කළ පිටබැද්දර ජල යෝජනා ක්‍රමය මගින් ජලය සැපයීමට අපේක්ෂිත පවුල් සංඛ්‍යාව කොපමණද;
 - (ii) එම ජල යෝජනා ක්‍රමය සඳහා ඇස්තමේන්තුගත මුළු මුදල කොපමණද;
- යන්න එතුමා මෙම සභාවට දන්වන්නෙහිද?
- (ආ) පිටබැද්දර ජල යෝජනා ක්‍රමය මේ වන විට අතරමග නවතා දමා ඇති බව එතුමා දන්නෙහිද?
 - (ඇ) (i) එසේ නම්, ඊට හේතු කවරේද;
 - (ii) නැවත එම ජල යෝජනා ක්‍රමය ආරම්භ කිරීම සඳහා කටයුතු කරන්නේද;
 - (iii) එසේ නම්, එම කටයුතු ආරම්භ කරන දිනය කවරේද;

යන්න එතුමා සඳහන් කරන්නෙහිද?

(ඈ) නොඑසේ නම්, ඒ මන්ද?

0729/'10

8.

ගරු දයාසිරි ජයසේකර මහතා, — වරාය හා මහාමාර්ග අමාත්‍යතුමාගෙන් ඇසීමට, — (1)

- (අ) (i) පඩුවස්තුවර බටහිර ප්‍රාදේශීය ලේකම් කොට්ඨාසයේ, හෙට්ටිපොල, අඹගහමුලවත්ත පුබුදු මාවත අයත් වන ආයතනය කවරේද;
- (ii) එම මාර්ගයේ කොන්ක්‍රීට් ඇතිරීම සඳහා අදාළ ආයතනයෙන් අවසර ලබාගෙන තිබේද;

යන්න එතුමා මෙම සභාවට දන්වන්නෙහිද?

- (ආ) (i) එම මාර්ගයට කොන්ක්‍රීට් ඇතිරීම භාරදුන් ආයතනය හෝ පුද්ගලයින් කවුරුන්ද;
- (ii) ඒ සඳහා වෙන් කළ ඇස්තමේන්තු ගත මුදල කොපමණද ;
- (iii) එම ඇස්තමේන්තුව අනුව කොන්ක්‍රීට් ඇතිරීම සිදුකළ යුතු ස්ථාන, පළල සහ දුර ප්‍රමාණය කොපමණද ;
- (iv) මේ වන විට කොන්ක්‍රීට් අතුරා ඇති දුර ප්‍රමාණය කොපමණද;
- (v) කොන්ක්‍රීට් අතුරා අවසන් කළ දිනය කවරේද;

යන්න එතුමා සඳහන් කරන්නෙහිද?

- (ඇ) එම මාර්ගයට කොන්ක්‍රීට් ඇතිරීම ප්‍රමිතියට අනුකූලව සිදු කර නොමැති බවත්, සීමෙන් නි ගැලවී ඉවත්ව ගල් මතුපිට ඇති බවත්, නියමිත දුර ප්‍රමාණය නොමැති බවත් එතුමා දන්නෙහිද?
- (ඈ) එසේ නම්, ප්‍රමිතීන්ට අනුකූල නොවන පරිදි එම ඉදි කිරීම් කළ ආයතනය හෝ පුද්ගලයින් සම්බන්ධයෙන් ගන්නා ක්‍රියාමාර්ගය කවරේද යන්න එතුමා මෙම සභාවට දන්වන්නෙහිද?
- (ඉ) නොඑසේ නම්, ඒ මන්ද?

යෝජනා පිළිබඳ දැනුම්දීම සහ දිනට නියමිත කටයුතු

*අ1.

විසර්ජන පනත් කෙටුම්පත (2011) — (නවවැනි වෙන් කළ දිනය) — කාරක සභාව (දෙසැම්බර් 01 වැනි දින ප්‍රගතිය)

*2.

තාක්ෂණ හා පර්යේෂණ අමාත්‍යතුමිය, — ශ්‍රී ලංකා ප්‍රමිති ආයතනයේ වාර්ෂික වාර්තාව 2007, — 1984 අංක 06 දරන ශ්‍රී ලංකා ප්‍රමිති ආයතනය පනත සහ 1971 අංක 38 දරන මුදල් පනතේ 14(3) වැනි වගන්තිය අනුව 2009.09.09 වැනි දින ඉදිරිපත් කරන ලද 2007 ජනවාරි මස 01 වැනි දින සිට 2007 දෙසැම්බර් මස 31 වැනි දිනෙන් අවසන් වූ වර්ෂය සඳහා විගණකාධිපතිවරයාගේ නිරීක්ෂණ ඇතුළත් ශ්‍රී ලංකා ප්‍රමිති ආයතනයේ වාර්ෂික වාර්තාව අනුමත කළ යුතු ය.

(විද්‍යා හා තාක්ෂණ කටයුතු පිළිබඳ උපදේශක කාරක සභාව විසින් 2009.08.06 දින සලකා බලන ලදී.)

*3.

තාක්ෂණ හා පර්යේෂණ අමාත්‍යාංශය, — කාර්මික තාක්ෂණ ආයතනයේ වාර්ෂික වාර්තාව 2006, — 1994 අංක 11 දරන විද්‍යා හා තාක්ෂණ සංවර්ධන පනතේ 40(3) සහ 1971 අංක 38 දරන මුදල් පනතේ 14(3) වැනි වගන්තිය අනුව 2009.09.06 වැනි දින ඉදිරිපත් කරන ලද 2006 ජනවාරි මස 01 වැනි දින සිට 2006 දෙසැම්බර් මස 31 වැනි දිනෙන් අවසන් වූ වර්ෂය සඳහා විගණකාධිපතිවරයාගේ නිරීක්ෂණ ඇතුළත් කාර්මික තාක්ෂණ ආයතනයේ වාර්ෂික වාර්තාව අනුමත කළ යුතු ය.

(විද්‍යා හා තාක්ෂණ කටයුතු පිළිබඳ උපදේශක කාරක සභාව විසින් 2009.08.06 දින සලකා බලන ලදී.)

*4.

තාක්ෂණ හා පර්යේෂණ අමාත්‍යාංශය, — අනුකූලතා තක්සේරු පිළිබඳ ශ්‍රී ලංකා ප්‍රතිපත්ති මණ්ඩලයේ වාර්ෂික වාර්තාව 2006, — 2005 අංක 32 දරන අනුකූලතා තක්සේරු පිළිබඳ ශ්‍රී ලංකා ප්‍රතිපත්ති මණ්ඩල පනතේ 29(5) වැනි වගන්තිය අනුව සහ 1971 අංක 38 දරන මුදල් පනතේ 14(3) වැනි වගන්තිය අනුව 2009.09.09 වැනි දින ඉදිරිපත් කරන ලද 2006 ජනවාරි 01 වැනි දින සිට 2006 දෙසැම්බර් 31 දිනෙන් අවසන් වූ වර්ෂය සඳහා විගණකාධිපතිවරයාගේ නිරීක්ෂණ ඇතුළත් අනුකූලතා තක්සේරු පිළිබඳ ශ්‍රී ලංකා ප්‍රතිපත්ති මණ්ඩලයේ වාර්ෂික වාර්තාව අනුමත කළ යුතු ය.

(විද්‍යා හා තාක්ෂණ කටයුතු පිළිබඳ උපදේශක කාරක සභාව විසින් 2009.08.06 දින සලකා බලන ලදී.)

*5.

සෞඛ්‍ය අමාත්‍යාංශය, — ශ්‍රී ලංකා රාජ්‍ය ඖෂධ නිෂ්පාදන නීතිගත සංස්ථාවේ වාර්ෂික වාර්තාව හා ගිණුම් 2007, — 1957 අංක 49 දරන රාජ්‍ය කාර්මික නීතිගත සංස්ථා පනතේ 30(2) සහ 1971 අංක 38 දරන මුදල් පනතේ 14(3) වගන්තිය යටතේ 2009.07.08 වැනි දින ඉදිරිපත් කරන ලද 2007.12.31 දිනෙන් අවසන් වූ වර්ෂය සඳහා පිළියෙල කරන ලද විගණකාධිපතිවරයාගේ නිරීක්ෂණ ඇතුළත් ශ්‍රී ලංකා රාජ්‍ය ඖෂධ නිෂ්පාදන නීතිගත සංස්ථාවේ වාර්ෂික වාර්තාව හා ගිණුම් අනුමත කළ යුතු ය.

(සෞඛ්‍ය ආරක්ෂණ හා පෝෂණ කටයුතු පිළිබඳ උපදේශක කාරක සභාව විසින් 2009.05.05 දින සලකා බලන ලදී.)

*6.

සෞඛ්‍ය අමාත්‍යාංශය, — විජය කුමාරතුංග අනුස්මරණ රෝහලේ වාර්ෂික වාර්තාව හා ගිණුම් 2007, — 1957 අංක 49 දරන රාජ්‍ය කාර්මික නීතිගත සංස්ථා පනතේ 30(2) සහ 1971 අංක 38 දරන මුදල් පනතේ 14(3) වගන්තිය යටතේ 2009.07.08 වැනි දින ඉදිරිපත් කරන ලද 2007.12.31 දිනෙන් අවසන් වූ වර්ෂය සඳහා පිළියෙල කරන ලද විගණකාධිපතිවරයාගේ නිරීක්ෂණ ඇතුළත් විජය කුමාරතුංග අනුස්මරණ රෝහලේ වාර්ෂික වාර්තාව හා ගිණුම් අනුමත කළ යුතු ය.

(සෞඛ්‍ය ආරක්ෂණ හා පෝෂණ කටයුතු පිළිබඳ උපදේශක කාරක සභාව විසින් 2009.05.05 දින සලකා බලන ලදී.)

*7.

සෞඛ්‍ය අමාත්‍යතුමා, — ශ්‍රී ජයවර්ධනපුර මහ රෝහලේ වාර්ෂික වාර්තාව හා ගිණුම් 2006, — 1957 අංක 49 දරන රාජ්‍ය කාර්මික නීතිගත සංස්ථා පනතේ 30(2) සහ 1971 අංක 38 දරන මුදල් පනතේ 14(3) වගන්තිය යටතේ 2009.07.08 වැනි දින ඉදිරිපත් කරන ලද 2006.12.31 දිනෙන් අවසන් වූ වර්ෂය සඳහා පිළියෙල කරන ලද විගණකාධිපතිවරයාගේ නිරීක්ෂණ ඇතුළත් ශ්‍රී ජයවර්ධනපුර මහ රෝහලේ වාර්ෂික වාර්තාව හා ගිණුම් අනුමත කළ යුතු ය.

(සෞඛ්‍ය ආරක්ෂණ හා පෝෂණ කටයුතු පිළිබඳ උපදේශක කාරක සභාව විසින් 2009.05.05 දින සලකා බලන ලදී.)

*8.

කම්කරු හා කම්කරු සබඳතා අමාත්‍යතුමා, — ස්ත්‍රීන්, තරුණ අය සහ ළමයින් සේවයෙහි යෙදවීමේ පනත යටතේ නියෝග, — 1956 අංක 47 දරන ස්ත්‍රීන්, තරුණ අය සහ ළමයින් සේවයෙහි යෙදවීමේ පනතේ 20 අ වැනි වගන්තියේ සඳහන් මාර්ගෝපදේශවලට අනුකූලව එකී පනතේ 20 අ වැනි වගන්තිය සමග කියවිය යුතු 31 වැනි වගන්තිය යටතේ කම්කරු සබඳතා සහ ඵලදායීතා ප්‍රවර්ධන අමාත්‍යවරයා විසින් සාදන ලදුව 2010 අගෝස්තු මස 20 වැනි දිනැති අංක 1667/41 දරන අති විශේෂ ගැසට් පත්‍රයේ පළ කරනු ලැබ, 2010.11.09 දින ඉදිරිපත් කරන ලද නියෝග අනුමත කළ යුතු ය.

*9.

ඉඩම් හා ඉඩම් සංවර්ධන අමාත්‍යතුමා, — මැනුම් පනත යටතේ නිවේදනය, — 2002 අංක 17 දරන මැනුම් පනතේ 41 වැනි වගන්තිය සමග කියවිය යුතු, එම පනතේ 65 වැනි වගන්තිය යටතේ ඉඩම් අමාත්‍යවරයා විසින් අනුමතකර 2005 නොවැම්බර් මස 23 වැනි දින අංක 1420/20 දරන ගැසට් පත්‍රයේ පළ කරනු ලැබූ “2005 ඉඩම් මැනුම් සභා (වෘත්තීය යෙදීමේ වාර්ෂික බලපත්‍ර)” නියෝගයේ 3 වැනි ඡේදය සංශෝධනය කිරීම සඳහා 2009 දෙසැම්බර් මස 18 වැනි දින අංක 1633 දරන ගැසට් පත්‍රයේ පළ කරනු ලැබ, 2010.10.19 වැනි දින ඉදිරිපත් කරන ලද නිවේදනය අනුමත කළ යුතු ය.

*10.

ඉඩම් හා ඉඩම් සංවර්ධන අමාත්‍යතුමා, — හිමිකම් ලියාපදිංචි කිරීමේ පනත යටතේ නියෝග, — 1998 අංක 21 දරන හිමිකම් ලියාපදිංචි කිරීමේ පනතේ 60 සහ 62 වැනි වගන්ති සමග කියවිය යුතු, එකී පනතේ 67 වැනි වගන්තිය යටතේ ඉඩම් සහ ඉඩම් සංවර්ධන අමාත්‍යවරයා විසින් සාදන ලදුව, 2009 අගෝස්තු 24 දිනැති, අංක 1616/23 දරන අති විශේෂ ගැසට් පත්‍රයේ පළ කරනු ලැබ, 2010.05.06 දින ඉදිරිපත් කරන ලද නියෝග අනුමත කළ යුතු ය.

(අමාත්‍ය මණ්ඩලයේ අනුමතිය ලැබී ඇත.)

*11.

ඉඩම් හා ඉඩම් සංවර්ධන අමාත්‍යතුමා, — මැනුම් පනත යටතේ නිවේදනය, — 2002 අංක 17 දරන මැනුම් පනතේ 39 වැනි වගන්තිය සමග කියවිය යුතු, එම පනතේ 65 වැනි වගන්තිය යටතේ ඉඩම් හා ඉඩම් සංවර්ධන, ජනාවාස හා රණවිරු සුභසාධන අමාත්‍යවරයා විසින් අනුමතකර 2005 නොවැම්බර් මස 23 වැනි දින අංක 1420/20 දරන ගැසට් පත්‍රයේ පළ කරනු ලැබූ “2005 ඉඩම් මැනුම් සභා (ලියාපදිංචි කිරීමේ)” නියෝගයෙහි 2(2) වැනි ඡේදය සංශෝධනය කිරීම සඳහා 2010 අප්‍රේල් මස 12 වැනි දින අංක 1649/3 දරන අති විශේෂ ගැසට් පත්‍රයේ පළ කරනු ලැබ, 2010.11.09 දින ඉදිරිපත් කරන ලද නිවේදනය අනුමත කළ යුතු ය.

*12.

අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමා,— විසර්ජන පනත යටතේ යෝජනාව,— 2008 අංක 43 දරන විසර්ජන පනතේ 8 වැනි වගන්තිය යටතේ මුදල් හා ක්‍රම සම්පාදන අමාත්‍යවරයාට පැවරුන බලතල අනුව, ආණ්ඩුවේ අනුමතිය ඇතිව, වැඩබලන මුදල් හා ක්‍රම සම්පාදන අමාත්‍යවරයා විසින් දෙන ලද පහත දැක්වෙන අංක 27 දරන නියමය අනුමත කළ යුතු යැයි මෙම පාර්ලිමේන්තුව යෝජනා කරයි.

2008 අංක 43 දරන විසර්ජන පනතේ 8 වැනි වගන්තිය යටතේ අංක 27 දරන නියමය

වැඩ බලන මුදල් හා ක්‍රම සම්පාදන අමාත්‍ය, සරත් අමුණුගම වන මම, 2008 අංක 43 දරන විසර්ජන පනතේ 8 වැනි වගන්තියෙන් මා වෙත පවරනු ලැබ ඇති බලතල ප්‍රකාරව, ආණ්ඩුවේ අනුමතිය ඇතිව, එකී පනතේ තෙවැනි උපලේඛනයේ විෂය අංක: 21302 “පොත් මුද්‍රණය, ප්‍රචාරණය හා අලෙවිය අත්තිකාරම් ගිණුම — අධ්‍යාපන ප්‍රකාශන දෙපාර්තමේන්තුව” වෙත පැවරී ඇති කාර්යය වෙනුවෙන් නිශ්චිතව දක්වා ඇති සීමාවන්, මෙම නියමය මගින් වෙනස් කරමි.

- | | | |
|-------|--|--|
| (i) | එකී පනතේ තෙවැනි උපලේඛනයේ II වැනි තීරයෙහි
නිශ්චිතව දක්වා ඇති වියදමෙහි උපරිම සීමාව | සංශෝධන
නොමැත |
| (ii) | එකී පනතේ තෙවැනි උපලේඛනයේ III වැනි තීරයෙහි
නිශ්චිතව දක්වා ඇති ලැබීම්වල අවම සීමාව | රු. 2,400,000,000 සිට
රු. 2,162,000,000 දක්වා |
| (iii) | එකී පනතේ තෙවැනි උපලේඛනයේ IV වැනි තීරයෙහි
නිශ්චිතව දක්වා ඇති ලැබීම්වල හර ශේෂයන්ගේ
උපරිම සීමාව | සංශෝධන
නොමැත |
| (iv) | එකී පනතේ තෙවැනි උපලේඛනයේ V වැනි තීරයෙහි
නිශ්චිතව දක්වා ඇති බැරකමහි උපරිම සීමාව | රු. 100,000,000 සිට
රු. 960,000,000 දක්වා |

(මෙම නියමය වලංගු වන්නේ 2009.12.31 වැනි දින දක්වා පමණි)

අත්සන් කළේ/ ආචාර්ය සරත් අමුණුගම,
වැඩ බලන මුදල් හා ක්‍රම සම්පාදන අමාත්‍යතුමා.

2010.07.03 වැනි දින,
කොළඹ 01.

(අමාත්‍ය මණ්ඩලයේ අනුමතිය ලැබී ඇත)

*13.

බැංකු මගින් ප්‍රදානය කරන ලද ණය අයකර ගැනීමේ (විශේෂ විධිවිධාන) (සංශෝධන) පනත් කෙටුම්පත— දෙවැනි වර කියවීම

*14.

රක්ෂණ කර්මාන්තය විධිමත් කිරීමේ (සංශෝධන) පනත් කෙටුම්පත— දෙවැනි වර කියවීම

*15.

පළාත් පාලන ආයතන (විශේෂ විධිවිධාන) පනත් කෙටුම්පත— දෙවැනි වර කියවීම

*16.

පළාත් පාලන ආයතන ඡන්ද විමසීම් (සංශෝධන) පනත් කෙටුම්පත— දෙවැනි වර කියවීම

*17.

පීඩාකාරී ආයුධ (සංශෝධන) පනත් කෙටුම්පත— දෙවැනි වර කියවීම

*18.

සමථ මණ්ඩල (සංශෝධන) පනත් කෙටුම්පත— දෙවැනි වර කියවීම

* සලකුණෙන් හඳුන්වනු ලබන්නේ ආණ්ඩුවේ කටයුතු ය.

දිනට නියමිත කටයුතුවලට අදාළ සංශෝධන පිළිබඳ දැනුම්දීම

අ1.

විසර්ජන පනත් කෙටුම්පත (2011) නැමැති පනත් කෙටුම්පතට කාරක සභාවේදී ඉදිරිපත් කරන සංශෝධන සඳහා වෙනම නිකුත් කළ “දිනට නියමිත කටයුතුවලට අදාළ අතිරේකය” නමැති පත්‍රිකාව බලන්න.
